


विनती

(इस कविता में बालक ईश्वर द्वार प्रदान की गई वस्तुओं का वर्णन करते हुए ईश्वर का गुणगान कर रहे हैं और ईश्वर से दया की प्रार्थना कर रहे हैं।)

विनती करते हैं भगवान।
हम सब बालक हैं अनजान॥
तुमने सारा जगत बनाया।
तुमने सूरज-चाँद बनाया॥
तुमने तारों को चमकाया।
तुमने बादल को बरसाया॥
तुमने फूलों को महकाया।
तुमने पानी-पवन बहाया॥

तुम जग के पालक भगवान।
हम सब बालक हैं अनजान॥
हम पर दया करो भगवान।
विनती सुन लो हे भगवान॥



विनती = प्रार्थना; महकाया = खुशबू से भर दिया; अनजान = जिसकी जानकारी न हो;
पवन = हवा; जगत = संसार; पालक = पालने वाला।

अभ्यास



पढ़ना-लिखना



1. सोचिए और बताइए-

- (क) विनती कौन कर रहे हैं?
- (ख) सब बालक कैसे हैं?
- (ग) सूरज-चाँद किसने बनाया?
- (घ) बादलों को कौन बरसा रहा है?

2. निम्नलिखित पंक्तियाँ पूरी कीजिए-

- (क) तुमने फूलों _____।
- (ख) _____ पानी-पवन बहाया॥
- (ग) तुम जग के _____।
- (घ) हम पर _____।
- (ङ) _____ भगवान॥

3. उचित मिलान कीजिए-

फूल	अनजान
बादल	महकाया
बालक	पालक
भगवान	चमकना
तारे	बरसाया

4. निम्नलिखित प्रश्नों के उत्तर दीजिए-


- (क) विनती किससे की गई है?



(ख) तारे किसने चमकाए हैं?

(ग) 'पालक' का अर्थ क्या है?

(घ) सूरज-चाँद को किसने बनाया है?



शब्द संसार

1. पढ़िए और समझिए-

विनती	फूल	पालक	महकाया
सूर्य	चमकाया	भगवान	पवन
चाँद	बालक	अनजान	बादल

2. शुद्ध उच्चारण कीजिए-

विनती, अनजान, बालक, भगवान, जगत, पानी, पवन, बादल, फूल



चिंतन

तुम्हें ईश्वर द्वारा प्रदान की गई कौन-कौन सी वस्तुएँ सबसे अच्छी लगती हैं? अपने मित्रों से बताओ।



सुनना-बोलना

कल्पना कीजिए आप ईश्वर से अपनी मनपसंद चीज के लिए प्रार्थना कर रहे हैं। आप किस प्रकार प्रार्थना करेंगे सोचकर लिखिए-

हे मेरे प्यारे ईश्वर मुझे _____



दे दीजिए।



रचनात्मक कार्य



आप अपने ईश्वर से कितना प्यार करते हैं और किस प्रकार के कार्य करके ईश्वर को प्रसन्न कर सकते हैं। कोई तीन कार्य अपनी उत्तर पुस्तिका में लिखिए।



व्याकरण



1. निम्नलिखित शब्दों के विलोम शब्द लिखिए-

(क) फूल _____

(ख) सूरज _____

(ग) भगवान _____

(घ) बच्चे _____

(ङ) दया _____

(च) पानी _____

2. निम्नलिखित शब्दों के वचन बदलिए-

(क) फूल - _____

(ख) बालक - _____

(ग) तारा - _____

(घ) बादल - _____

(ङ) विनती - _____

(च) पालक - _____



लेखन अभिव्यक्ति



○ ईश्वर द्वारा हमें प्रदान किए गए निम्न उपहारों के नाम लिखो-

